


Uşaqqlar üçün Müqəddəs Kitab
təqdim edir

Padşah
Davud
(2-ci Hissə)



Müəllif: Edward Hughes
İllüstrasiya edən: Lazarus; Alastair Paterson
Uyğunlaşdırın: Ruth Klassen
Tərcümə edən: Günay Əsədova
Təqdim edən: Bible for Children
www.M1914.org


BFC
PO Box 3
Winnipeg, MB R3C 2G1
Canada

©2021 Bible for Children, Inc.

Lisənziya: Bu kitabı satmamaq şərti ilə kitabın surətini
çıxarda bilmək hüququna maliksiniz.




Davud İsrailin cənubundakı
Yəhudanın padşahı idi.
Ancaq Şaulun oğlu
İş-Boşet padşah
kimi İsrailin
qalan hissəsini
götürdü.
Yeddi il
vətəndaş
müharibəsi
oldu. Ancaq
Davud daha
da güclənirdi.




Nəhayət, padşah
İş-Boşet öz iki əsgəri
tərəfindən öldürüldü.




Sonra İsrailin bütün qəbilələri Davudun yanına gəldi və onu İsrail üzərində padşah olaraq məsh etdi. Nəhayət, Davud bütün xalq üzərində padşah oldu.



Padşah Davudun etdiyi birinci şey Yerusəlimi ələ keçirmək oldu. Ora Davudun şəhəri kimi tanındı. O, oranı düşmənlərə qarşı güclü bir qala kimi bərpa etdi. Yerusəlimdən Davudun ordusu Filiştliləri və İsrailin digər düşmənlərini zəbt etməyə getdi.







Sonra padşah Davud
Allahın Əhd sandığını
Yerusəlimə gətirdi.
Allahın Əhd sandığında
On Əmr və Allahın
Musaya verdiyi digər
qanunlar var idi. Sandıq
İsraillilərə Allahın
müqəddəsliyini və Ona
itaət etmək ehtiyacını
xatırladırdı.



Davud ilk
hökmranlıq illərində
çoxlu döyüşlərdə
vuruşmalı oldu. O,
müdrək əsgər və
Allahın bələdçiliyi
üçün dua edən
təvazökar adam idi.






Allahın sandığı çadırda
ikən Davudun qəşəng
bir evdə yaşaması onu
narahat edirdi. Davud
məbəd tikməyi qərara
aldı. Allahın

peyğəmbəri
Natan ona irəli
getməyi dedi.






Həmin gecə
Allah Davuda
xəbər göndərdi:

“Mənim qulum Davud,


Rəbb Özü sənə ev tikəcək. Ömrün başa çatıb atalarınca
uyuyanda yerinə sənənin övladını çıxaracağam və onun
padşahlığını möhkəmləndirəcəyəm. O, Mənim ismimə ev
tikəcək və onun şahlıq taxtını əbədi möhkəm edəcəyəm”.




Davud Şaulun ailəsindən sağ qalan hansısa bir adama kömək etmək istəyirdi. O yalnız Yonatanın oğlu Mefiboşeti tapdı. O şikəst idi. Davud dedi: “Sən mənim masamdan padşahın oğullarından biri kimi yemək yeyəcəksən”. Davud Mefiboşetə qarşı xeyirxah idi, çünki Yonatan onun ən yaxşı dostu idi.




Davud Allaha etibar etdikcə və Ona itaət etdikcə, Allah Davudun müvəffəqiyyət qazanmasına kömək etdi. Ancaq bir gün Davudun həyatına dəhşətli bir kölgə gəldi. O, Yerusəlimdə qaldı və ordusunu döyüşə göndərdi. Bir gecə o yuxuya gedə bilmədi. Beləliklə o, evinin damına qalxdı və oradan şəhərə baxdı.



Davud gözəl bir qadının yuyunduğunu gördü. Onun adı Bat-Şeva idi. Davud Bat-Şeva ilə günah işlətdi, baxmayaraq ki, onun əri Uriya Davudun cəsur əsgərlərindən biri idi. Bat-Şeva sonra Davuda övladı olacağını deyəndə Davud öz günahının daha çox problemlər yaratdığını bildi.





Allaha tövbə etmək əvəzinə Davud öz günahını örtməyə çalışdı. Bu heç vaxt alınmır! O, uşağın öz uşağı olduğunu düşünəcəyinə ümid edərək, Uriyanı döyüş meydanından evə çağırdı. Ancaq Uriya əsgər yoldaşları döyüşdə olarkən öz evində yatmadı.



Beləliklə, Davud hətta daha pis iş etdi. O, Uriyanı məktub ilə döyüş meydanına göndərdi. Məktubda deyilirdi ki, general Uriyanın döyüşdə ölməsindən əmin olmalıdır. Uriya öldürüləndə Davud Bat-Şevanı özünə arvad etdi.







Allah Davuda etdiyi
günahı göstərmək üçün
Öz qulu Natanı onun
yanına göndərdi. Natan
Davuda varlı və kasıb
bir adam haqqında
hekayə danışdı. Zəngin
adamın yüz qoyunu var
idi. Kasıb adamın isə
öz qızı kimi bəslədiyi
təkcə bir balaca
quzusu var idi.




Yadelli biri varlı adamın evinə gələndə varlı adam ona yemək hazırlamaq üçün öz qoyunlarından birini kəsmədi. Əksinə, o, kasıb adamın quzusunu kəsdi.




Davud varlı adamın xudbinliyinə
qəzəbləndi. O qışqırdı: “Bunu
edən adam ölümə layiqdir”.



Cəsərətli Natan Davuda dedi: “O adam sənsən!” Davudun etdiyi şey hekayədəki varlı adamın etdiyindən daha pis idi.





Allah Davuda onun necə pis olduğunu göstərdi. Davud da öz günahına görə peşman idi. O, Allaha dedi: “Mən Sənə qarşı günah işlətdim və şər iş gördüm”. Allah Davudun günahını bağışladı. Ancaq Bat-Şevanın körpəsi çox xəstə idi və doğuşdan qısa müddət sonra öldü.





Allah Davudu
d h etli g nahına
g r  bađıřladı. Sonra
Bat-Őevanın bařqa bir
 vladı, S leyman oldu
ki, o, Davuddan sonra
b y k padřah oldu.
Ancaq padřah Davudun
dig r  vladları da var
idi v  onlar Davuda
b y k k d r g tirdil r.



Padşah Davud (2-ci Hissə)


Allahın Sözü, Müqəddəs Kitabdan
olan bir hekayədir

2 Şamuel 1-12

“Kəlamının açıqlanması nur saçır”.

Məzmur 119:130





21

60



Bu Müqəddəs Kitab hekayəsi bizə, bizi yaradan və Onu tanımağımızı istəyən Allahımızdan bəhs edir.

Allah, Onun günah adlandırdığı pis şeyləri etdiyimizi bilir. Günahın cəzası ölümdür, lakin Allah səni o qədər çox sevir ki, O, Öz yeganə Oğlunu, İsanı Çarmıxda ölmək və sənin günahlarına görə cəzalandırılmaq üçün göndərdi. Sonra İsa dirildi və Göylərə getdi! Əgər sən İsaya inansan və Ondan günahlarını bağışlamasını diləsən, O, bunu edəcək!; O indi gələcək və daxilində yaşayacaq və sən əbədiyyən Onunla birlikdə yaşayacaqsan.

Əgər sən bunların həqiqət olduğuna inanırsansa, onda bunu Allaha de: Əziz İsa, mən inanıram ki, Sən Allahsan və mənim günahlarıma görə ölmək üçün insan oldun və indi Sən yenidən yaşayırsan. Xahiş edirəm, həyatıma gəl və mənim günahlarımı bağışla ki, mən indi yeni həyata malik ola və bir gün Səninlə birlikdə əbədiyyən yaşaya bilim. Sənə itaət etməkdə və Sənin övladın kimi yaşamaqda mənə kömək et. Amin.

Müqəddəs Kitabı oxu və hər gün Allahla danış! Yəhya 3:16

